



L-Aġjar Prassi fit-Taħriġ tal-Imħallfin u tal-Prosekuturi

Kategorija tal-prassi Metodoloġija Innovattiva ta' Taħriġ

Tip ta' prassi: Prassi tajba

Pajjiż: Ir-Rumanija

April, 2014

Isem tal-prassi	Reklutaġġ ta' Ħarriega u Evalwazzjoni tal-Prestazzjoni tal-Ħarriega
<i>Karatteristiċi ewlenin:</i>	<p>Fir-Rumanija, il-persunal involut fit-taħriġ jiġi rreklutat permezz ta' proċedura ta' kompetizzjoni miftuħa ssorveljata minn kumitat magħmul minn tliet membri (li jinkludi wieħed mid-Diretturi tal-Istitut Nazzjonali tal-Maġistratura [INM] u ħarrieg tal-INM speċjalizzat fix-xjenzi edukattivi) li jinħatru mill-Kunsill Xjentifiku tal-Iskola.</p> <p>Fl-ewwel fażi, il-kumitat jevalwa l-applikazzjonijiet u jagħmel lista mqassra ta' kandidati adegwati. Il-kompetenzi jkopru l-anzjanità, il-kwalifiki, l-esperjenza professjonali fil-qasam meħtieġ, il-pubblikazzjonijiet xjentifiċi eċċ.</p> <p>Fit-tieni fażi, issir intervista personali li matulha l-kumitat jivvaluta l-ħiliet ta' komunikazzjoni u l-kapaċità ta' interazzjoni mal-adulti, l-għarfien speċjalizzat profund u l-ħiliet ta' raġunament, il-kapaċità li titwettaq ricerka permezz ta' sorsi differenti, il-ħiliet lingwistiċi eċċ.</p> <p>Wara din l-intervista, il-kumitat jikklassifika kull kandidat fuq skala minn 1 sa 10 u huma dawk biss li jgħibu minn tal-inqas 8 punti li jikkwalifikaw għall-fażi li jmiss.</p> <p>Fit-tielet fażi, il-kandidati jridu jagħtu seminar ta' dimostrazzjoni quddiem grupp ġudizzjarju jew seminar ta' dimostrazzjoni fil-qafas tal-programm ta' taħriġ kontinwu. Il-prestazzjoni tagħhom tiġi vvalutata</p>

skont kriterji bħalma huma l-ħiliet u l-attitudnijiet prattiċi murija, l-ordni loġika tal-prezentazzjoni, l-adattabilità għal varji metodi ta' taħriġ fir-rigward tal-obiettivi tat-taħriġ u l-profil tal-grupp, il-konformità mal-prinċipji tat-taħriġ għall-adulti, il-loġika u ċ-ċarezza fil-qasam speċjalizzat, l-użu ta' riżorsi ta' taħliem adegwati, it-tqassim tal-ħin eċċ.

Il-kandidati li japplikaw għall-pożizzjoni ta' koordinaturi ta' taħriġ intern (internship) jiġu evalwati fuq perjodu ta' prova ta' xahar.

Fi tmiem din il-proċedura, il-kumitat jerga' jikklassifika l-kandidati abbażi tal-istess skala minn 1 sa 10. Dawk li jiksbu 8 punti jew aktar jiġu rakkomandati lill-Kunsill Xjentifiku għal finijiet ta' reklutaġġ.

Dan il-Kunsill imbagħad jagħzel il-kandidati li għandhom jiġu proposti lill-Kunsill Superjuri tal-Maġistratura għall-approvazzjoni. Madankollu, il-kandidati li japplikaw għall-pożizzjoni ta' ħarrieg fuq bażi full-time jistgħu jinħatru biss wara li ssir intervista oħra mal-membri tal-Kunsill Xjentifiku.

Wara li jinħatru, il-ħarriega jiġu vvalutati kull sena abbażi ta' metodoloġiji speċifiċi adattati għal kull tip ta' taħriġ. Il-valutazzjoni annwali tal-ħarriega u tal-koordinaturi ta' taħriġ intern hija bbażata fuq il-proċeduri u l-kriterji stabbiliti mill-*Istatut tal-persunal tat-taħriġ tal-INM*, skont *erba' sorsi ta' valutazzjoni*: l-awtoevalwazzjoni li tintela min-naħa tal-ħarrieg/koordinatur tat-taħriġ intern, valutazzjoni li ssir mill-persuna responsabbli għall-qasam tal-istudju inkwistjoni, il-formoli ta' evalwazzjoni li jimtlew mill-partecipanti f'sessjonijiet ta' taħriġ u l-valutazzjoni magħmula mill-ispeċjalist tal-INM fil-qasam tax-xjenzi edukattivi.

Kull evalwazzjoni annwali globali titressaq quddiem il-Kumitat Xjentifiku għall-approvazzjoni. Jekk ir-riżultati ta' dan il-proċess ta' evalwazzjoni jgħibu magħhom bidliet fin-netwerk tal-persunal ta' taħriġ tal-INM, dawn jitressqu quddiem il-Kunsill Superjuri tal-Maġistratura għall-approvazzjoni.

	<p>L-INM iżomm id-dettalji kollha tal-evalwazzjoni fuq bażi ta' dejta billi, wara kull seminar, il-membri tal-persunal tal-INM jirreġistraw l-informazzjoni kollha li tkun ingabret mill-kummenti tal-partecipanti fil-formoli ta' evalwazzjoni.</p> <p>Din il-bażi ta' dejta toffri ħarsa ġenerali ċentralizzata tal-kwalità tat-taħriġ ipprovdut mill-INM, fiha valutazzjoni individwali ta' kull ħarrieg (globali, għal kull sena jew għal kull seminar) u tindika s-sugġetti li kull wieħed minnhom ikun ippreżenta.</p>
<p><i>Dettalji ta' kuntatt tal-istituzzjoni</i></p>	<p>Istitut Nazzjonali tal-Maġistratura [INM] Bd. Regina Elisabeta nr. 53, Sector 5 050019 Bucharest Ir-Rumanija Telefon: + 40 021 310 21 10 Faks: + 40 021 311 02 34 Posta Elettronika: office@inm-lex.ro Websajt: http://www.inm-lex.ro</p>
<p><i>Kummenti oħrajn</i></p>	<p>Din il-PRASSI TAJBA tipprovdi proċedura tal-għażla u ta' evalwazzjoni tal-ħarriega ċara, oġġettiva u prevedibbli, u toffri twegiba oġġettiva għal mistoqsijiet bħal: "kif jistgħu jiġu identifikati u rreklutati l-aħjar nies fis-sistema?", "kif tista' tiġi evalwata l-kwalità ta' ħarrieg potenzjali?", "x'inhuma l-kriterji li għandhom jiġu osservati meta jintgħażel ħarrieg ġdid?" u "fiex għandha tikkonsisti l-proċedura tal-għażla?" Din hija ppreżentata hawnhekk bħala sors ta' ispirazzjoni għal istituzzjonijiet ta' taħriġ nazzjonali oħrajn.</p>

Sors: Proġett Pilota - Taħriġ Ġudizzjarju Ewropew: "Lott 1 – Studju dwar l-aħjar prassi fit-taħriġ tal-imħallfin u tal-prosekuturi", magħmul min-*Netwerk Ewropew tat-Taħriġ Ġudizzjarju (EJTN)*